

अस्य पुरस्करणं षट्त्रिंशच्चजपः ॥ १० ॥ * ॥
अथास्य त्रयस्त्रयमन्त्रः ।

“अर्वांशो वज्रशिखरो लान्तस्यो दान्त ईरीतः
फडन्तश्चण्डमन्त्रोऽयं त्रिवर्णात्मा समीरितः ॥”
ऊर्ध्वं फट् इति मन्त्रः । अस्य पूजा । प्रातः-
कृत्यादिशैवोक्तपीठन्यासान्तं विधाय ऋत्यादि-
न्यासं कराङ्गन्यासौ च कृत्वा ध्यायेत् ।

“चण्डेश्वरं रक्ततनुं त्रिनेत्रं
रक्तांशकाक्षं हृदि भावयामि ।
टङ्कं त्रिशूलं स्फटिकाक्षमालां
कमण्डलुं विभ्रतमिन्दुचूडम् ॥”

एवं ध्यात्वा मानसैः संपूज्यार्च्य स्थापनादिशैवो-
क्तपीठपूजान्तं विधाय ठमिति बीजेन मूर्तिं
संकल्प्य पुनर्ध्यात्वावाहनादिपञ्चपुष्पाञ्जलिदान-
पथ्यन्तं विधायारणपूजां कृत्वा धूपादिविसर्ज-
नान्तं कर्म समापयेत् । अस्य पुरस्करणं
त्रिलचजपः । अयं चण्डेश्वरः ॥ ११ ॥ इति
तन्त्रसारे शिवमन्त्राः ॥ * ॥ * ॥ विष्णुशिवयोर-
भेदो यथा,—

वराह उवाच ।

“शिवो मे दक्षिणं स्थानं तिष्ठते विगतचक्रः ।
लोकानां प्रवरः श्रेष्ठः सर्वलोकवरो हरः ॥
तं ये विन्दन्ति ते देवि ! नूनं मामेव विन्दन्ति ।
ये मां विन्दन्ति देवेशि ! ते विन्दन्ति शिवं
परम् ॥

अहं यत्र शिवस्तत्र शिवो यत्र वसुधरे ।
अहं तत्रापि तिष्ठामि आवयोर्नान्तरं क्वचित् ॥
शिवं यो वन्दते भूमे ! स हि मामेव वन्दते ।
लभते पुष्कलां सिद्धिमेव यो वेत्ति तत्त्वतः ॥”
इति वाराहे शालग्रामक्षेत्रमाहात्म्यप्रवर्णननामा-
ध्यायः ॥ * ॥ देवीविष्णुशिवानामभेदो यथा,—
“अयं नारायणो गौरी जगन्माता सनातनः ।
विभज्य संस्थितो देवः स्वात्मनं बहुधेश्वरः ॥
न मे विदुः परं मत्त्वं देवाद्या न महर्षयः ।
एकोऽयं देवदेवात्मा भवान्नी विष्णुरेव च ॥
अहं हि निष्कियः शान्तः केवलो निष्परिग्रहः
मामेव केशवं देवमाहुर्देवीमथास्विकाम् ॥”
इति कौर्म्य १४ अध्यायः ॥ * ॥

शिवनिन्दानिषेधो यथा,—

‘परात् परतरं’ यान्ति नारायणपरा जनाः ।
न ते तत्र गमिष्यन्ति ये हिषन्ति महेश्वरम् ॥
ध्यानं होमस्तपस्तप्तं ज्ञानं यज्ञादिको विधिः
तेषां विनश्यति क्षिप्रं ये निन्दन्ति पिनाकिनम्
यो मां समाश्रयेन्नित्यमेकान्तं भावमाश्रितः ।
विनिन्दन् देवकीशानं स याति नरकायुतम् ॥
तस्मात् सा परिहर्त्तव्या निन्दा पशुपतेर्हि ज ।
कर्मणा मनसा वाचा तद्गतेष्वपि यत्नतः ॥”
इति कौर्म्य २५ अध्यायः ॥ * ॥

तस्य प्रलयकारकत्वं यथा,—

“गते परार्द्धितये काले लोकप्रकालकः ।
काबाग्निर्भस्मसात् कर्तुं करोति निखिलं
मतिम् ॥

आत्मन्यात्मानमावेश्य भूत्वा देवो महेश्वरः ।
दहेदशेषं ब्रह्माण्डं सदेवासुरमानुषम् ॥
तमावेश्य महादेवो भगवान्नीललोहितः ।
करोति लोकसंहारं भीषणं लोकमाश्रितः ॥
प्रविश्य मण्डलं घोरं कृत्वासौ बहुधा पुनः ।
निर्हृहल्यखिलं लोकं सममूर्त्तिसंरूपधृक् ॥
स दग्धः सकलं सत्त्वमस्त्रं ब्रह्माशरो महत् ।
देवतानां शरीरेषु क्षिपत्यखिलदाहकः ॥
दग्धेष्वशेषदेहेषु देवौ गिरिवरात्मजा ।
एषा सा साक्षिणः शम्भोस्तिष्ठते वैदिकी श्रुतिः
शिवः कपालैर्देवानां कृतसम्बरभूषणः ।
आदित्यचन्द्रादिगणैः पूरयन्मोमण्डलम् ॥
सहस्रनयनो देवः सहस्राक्षतिरौखरः ।
सहस्रहस्तचरणः सहस्राक्षिर्भीहाभुजः ॥
दंष्ट्राकरालवदनः प्रदीप्तानललोचनः ।
त्रिशूलं कृत्तवसनो योगमेश्वरमाश्रितः ॥
पीत्वा तत् परमानन्दं प्रभूतममृतं स्वकम् ।
करोति ताण्डवं देवमालोक्य परमेश्वरः ॥
पीत्वा नृत्यामृतं देवौ भर्तुः परममङ्गला ।
योगमास्थाय देवस्य देहमायाति शूलिनः ॥
स भुक्त्वा ताण्डवरसं स्वेच्छ्यैव पिनाकधृक् ।
याति स्वभावं भगवान् दग्धः ब्रह्माण्डमण्डलम्
संस्थितेष्वथ देवेषु ब्रह्मविष्णुपिनाकधृषु ।
गुणैरनेकैः पृथिवी विलयं याति वारिषु ॥
सर्वारितत्त्वं सगुणं असते हव्यवाहनः ।
तेजःस्रगुणसंयुक्तं वायौ संयाति संचयम् ॥
आकाशे सगुणो वायुः प्रलयं याति संचयम् ।
भूतादौ च तथाकाशं लीयते गुणसंयुतम् ॥
इन्द्रियाणि च सर्वाणि तेजसे यान्ति संचयम् ।
वैकारिके देवगणा प्रलयं यान्ति सत्तमाः ॥
वैकारिकास्तेजसश्च भूतादिश्चेति सत्तमाः ।
त्रिविधोऽयमहङ्कारो महते प्रलयं व्रजेत् ॥
महान्तमेभिः सहितं ब्राह्मणममितीजसम् ।
अव्यक्तं जगतो योनिः संहरेदेकमव्ययः ॥
एवं संहृत्य भूतानि तत्त्वानि च महेश्वरः ।
वियोजयत्यथान्योन्यं प्रधानं पुनश्च परम् ॥
प्रधानपुंसोरजयोरिषं संहार ईरितः ।
महेश्वरेच्छाजनितो न स्वयं विद्यते लयः ।
गुणसायं तदव्यक्तं प्रकृतिः परिगीयते ।
प्रधानं जगतो योनिराद्यतत्त्वमचेतनम् ॥
कूटस्थश्चिन्मयो ह्यात्मा केवलः पञ्चविंशकः ।
गौयते मुनिभिः साक्षी महानेकः पितामहः ॥
एवं संहारकरणी शक्तिर्महेश्वरी भूवा ।
प्रधानञ्च विशेषान्तं दहेद्दुष्ट इति श्रुतिः ॥
योगिनामथ सर्वेषां ज्ञानविन्यस्तचेतसाम् ।
आत्यन्तिकश्चैव लयं विदधातोह शङ्करः ॥”
इति कौर्म्य उपविभागे ४३ अध्यायः ॥ * ॥
ब्रह्मविष्णुशिवानामभेदो यथा,—
श्रीभगवानुवाच ।
“न ब्रह्मा भवतो भिन्नो न शम्भुर्ब्रह्मणस्तथा ।
न चाहं युवयोर्भिन्नो ह्यभिन्नत्वम् सनातनम् ॥
प्रधानस्याप्रधानस्य भागाभागास्य रूपिणः ।

ज्योतिर्मयस्य भागो मेऽनेकोऽनेकोऽहमंशकः ॥
कस्त्वं कोऽहश्च को ब्रह्मा ममैव परमात्मनः ।
अशत्रयमिदं भिन्नं सृष्टिस्थित्यन्तकारणम् ॥
चिन्तयन् स्वात्मनात्मानं सश्रवं कुरु चात्मनि ।
एकत्वं ब्रह्मवैकुण्ठशम्भूनां हृद्गतं कुरु ॥
शिरोधीवादिभेदेन यथैवेकस्य धर्मिणः ।
अङ्गानि मे तथैकस्य भागत्रयमिदं हर ॥
यज्योतिरयं स्वपरप्रकाशं
कूटस्थमव्यक्तमनन्तरूपम् ।
नित्यञ्च दीर्घादिविशेषणाद्यै-
र्हीनं परं तच्च कथं न भिन्नाः ॥”

इति कालिकापुराणे ११ अध्यायः ॥

अपि च ।

“ततो ब्रह्मा च शरीरं त्रिधा चक्रे महेश्वरा ।
प्रधानेच्छाबलाच्छम्भो त्रिगुणं त्रिगुणीकृतम् ॥
तद्रूपभागः संजातश्चतुर्वक्त्रश्चतुर्भुजः ।
पद्मकेशरगौराङ्गाकायो ब्रह्मा महेश्वर ॥
तन्मध्यभागां नीलाङ्ग एकवक्त्रश्चतुर्भुजः ।
शङ्खचक्रगदापद्मपाणिः कायः स वैष्णवः ॥
अभवत्तद्वोभागः पञ्चवक्त्रश्चतुर्भुजः ।
स्फटिकाभ्रसमः कायः शक्तः स चन्द्रेश्वरः ॥
ईशस्ततो ब्रह्मकाये सृष्टिशक्तिं न्ययोजयत् ।
स्वयमेवामवत् सृष्ट्वा ब्रह्मरूपेण लोकधृत् ॥
स्थितिशक्तिं निजां मायां प्रकृत्याख्यां न्ययो-
जयत् ॥

महेशो वैष्णवे काये ज्ञानशक्तिं निजां तथा ॥
स्थितिकर्ता भवेद्विष्णुरहमेव महेश्वरः ।
सर्वशक्तिनियोगिन सदा तद्रूपता मम ॥
अन्तशक्तिं तथा काये शाश्वदे संन्ययोजयत् ।
अन्तकर्ता भवेच्छम्भुः स एव परमेश्वरः ॥
ततस्त्रिषु शरीरेषु स्वयमेव प्रकाशते ।
ज्ञानरूपं परं ज्योतिरनादिर्भगवान् प्रभुः ॥
सृष्टिस्थित्यन्तकारणादेक एव महेश्वरः ।
ब्रह्मा विष्णुः शिवश्चेति संज्ञामपि पृथक् पृथक् ॥
अतस्त्वञ्च विधाता च तथाऽहमपि न पृथक् ।
एवं शरीरं रूपञ्च ज्ञानमस्माकमन्तरम् ॥”

इति तत्रैव १२ अध्यायः ॥ * ॥

मार्कण्डेय उवाच ।

“ततो ब्रह्माण्डसंस्थानं दर्शयामास शम्भवे ।
ववृधे तोयराशिस्थं ब्रह्माण्डञ्च यथा पुरा ॥
तन्मध्ये पद्मगर्भाभं ब्रह्माणं जगतः पतिम् ।
ज्योतीरूपं प्रकाशयं सृष्टार्थञ्च पृथग्गतम् ॥
शरीरणं स दृष्टे ब्रह्माण्डान्तर्गतं मुहुः ।
चतुर्भुजं प्रकाशन्तं ज्योतिर्मिः कमलासनम् ॥
तत्रैव च त्रिधाभूतं वपुर्ब्राह्मणं ददर्श स ।
ऊर्ध्वमध्यान्तभागैस्तु ब्रह्मविष्णुशिवोत्पत्तयः ॥
अथोर्ध्वभागो वपुषो ब्रह्मत्वमगमत्तथा ।
मध्यस्तदा विष्णुभूतो ददर्शान्तस्य शम्भुताम् ॥
एकमेव शरीरन्तु त्रिधाभूतं मुहुर्मुहुः ।
हरो ददर्श स्वे गर्भे तथा सर्वमिदं जगत् ॥
कदाचित् वैष्णवं कायं ब्राह्मणं काये लयं व्रजेत् ॥
ब्राह्मणं तथा वैष्णवं च शाश्वदं वैष्णवं तथा ॥